

प्रतिदर्श प्रश्न पत्र 4 (2019-20)

हिन्दी - अ (कोड-002)

कक्षा-10

निर्धारित समय- 3 घंटे

अधिकतम अंक - 80

सामान्य निर्देश:-

1. इस प्रश्न-पत्र में चार खंड हैं- क, ख, ग और घ।
2. सभी खंडों के प्रश्नों के उत्तर देना अनिवार्य है।
3. यथासंभव प्रत्येक खंड के प्रश्नों के उत्तर क्रम से लिखिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।

खण्ड-क (अपठित अंश)

10

1. निम्नलिखित गद्यांश को ध्यानपूर्वक पढ़िये और पूछे गए प्रश्नों के उत्तर लिखिए-

10

निस्संदेह यह फैशन विद्यार्थियों के लिए महंगा सौदा है। वे घरवालों के लिए समस्या बन जाते हैं। अध्यापक उन्हें सिरदर्द समझते हैं। समाज जो उन्हें भावी भारत समझता है उसकी आशाएँ निराधार हो जाती हैं, क्योंकि बचपन की चंचलता के कारण सस्ती भावना में भटककर वे अपने बहुमूल्य उद्देश्य **विद्या** को भूल जाते हैं। हमारी वेशभूषा का अच्छा या बुरा प्रभाव दूसरों की अपेक्षा हम पर अधिक पड़ता है। उसका प्रभाव हमारी भौतिक उन्नति पर ही नहीं, चरित्र पर भी पड़ता है। अंग्रेजी के प्रसिद्ध विचारक और लेखक एमर्सन का कहना है कि सौम्य वेश से जो आत्मशांति मिलती है, वह धर्म से भी नहीं मिलती। सौम्यवेशधारी छात्र अपने मार्ग से भटकता नहीं है। उसका ध्यान केवल और केवल लक्ष्य पर केंद्रित रहता है। और ऐसे ही लोगों की आज जरूरत है, ताकि हमारा देश उन्नति की ओर निरंतर अग्रसर रहे।

1. **बुरा प्रभाव** में बुरा किस प्रकार का विशेषण है? 2
2. विद्यार्थी कैसी भावना में भटककर अपने कौन-से बहुमूल्य उद्देश्य को भूल जाते हैं? 2
3. वेशभूषा का प्रभाव कहाँ-कहाँ पड़ता है? 2
4. फैशन में भटके हुए विद्यार्थी किसके लिए समस्या और सिरदर्द बन जाते हैं? 2
5. आत्मशांति कैसे मिलती है? 1
6. उपर्युक्त गद्यांश के लिए उपयुक्त शीर्षक लिखिए। 1

खण्ड-ख (व्यावहारिक व्याकरण)

16

2. निर्देशानुसार उत्तर लिखिए।

1 × 4 = 4

1. रचना के आधार पर वाक्य के कितने भेद होते हैं? नाम लिखिए।
2. जो लोग ईर्ष्या करते हैं, मुझे पसंद नहीं। (सरल वाक्य में बदलिए)
3. हेमा का नृत्य देखकर सब लोग प्रसन्न हो गए। (संयुक्त वाक्य में बदलिए)
4. प्रेमचंद को उपन्यास सम्राट कहा जाता है। (रचना के आधार पर वाक्य भेद लिखिए)

3. निर्देशानुसार वाच्य परिवर्तन कीजिए।

1 × 4 = 4

1. कुत्ता भौंकता है। (भाववाच्य में बदलिए)
2. पिताजी से अखबार पढ़ा जाता है। (कर्तृवाच्य में बदलिए)
3. निशा ने कहानी की पुस्तक खरीदी। (कर्मवाच्य में बदलिए)

4. यश जल्दी नहीं सोता। (भाववाच्य में बदलिए)

4. निम्नलिखित वाक्यों के रेखांकित पदों का पद-परिचय लिखिए।

1 × 4 = 4

1. मैंने उसे आज चंदा दिया।
2. रचना सुंदर तस्वीर बनाती है।
3. रात में देर रात बारिश होती रही।
4. ताजमहल आगरा में स्थित है।

5. निम्नलिखित प्रश्नों में से किन्हीं चार प्रश्नों के उत्तर दीजिए-

1 × 4 = 4

1. शांत रस की परिभाषा दीजिए।
2. निम्नलिखित काव्य पंक्ति में प्रयुक्त रस का नाम लिखिए।
यशोदा हरि पालने झुलावै,
हलरावै दुलरावै, जोई सोई कछु गावै।
3. 'प्रभु जी, तुम चंदन हम पानी', इस पंक्ति में प्रयुक्त रस का नाम लिखिए।
4. निम्नलिखित काव्य पंक्ति में रस का नाम लिखिए।
जल की मछली तरुवर व्यापी
पकड़ि बिलाई मुरगै खाई।
5. वीर रस का स्थायी भाव लिखिए।

खण्ड-ग (पाठ्य-पुस्तक एवं पूरक पाठ्य-पुस्तक)

34

6. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए-

6

गर्मियों में उनकी संझा कितनी उमस भरी शाम को न शीतल करती! अपने घर के आँगन में आसन जमा बैठते। गाँव के उनके कुछ प्रेमी भी जुट जाते। खँजड़ियों और करतालों की भरमार हो जाती। एक पद बालगोबिन भगत कह जाते, उनकी प्रेम मंडली उसे दुहराती, तिहराती। धीरे-धीरे स्वर ऊँचा होने लगता एक निश्चित ताल, एक निश्चित गति से। उस तार स्वर के चढ़ाव के साथ श्रोताओं के मन भी ऊपर उठने लगते। धीरे-धीरे मन तन पर हावी हो जाता। होते-होते एक क्षण ऐसा आता कि बीच में खँजड़ी लिए बालगोबिन भगत नाच रहे हैं और उनके साथ ही सबके तन और मन नृत्यशील हो उठे हैं। सारा आँगन नृत्य और संगीत से ओतप्रोत है!

1. गर्मियों में बालगोबिन भगत क्या करते थे? 2
2. संझा से क्या आशय है? इसे लोग कैसे गाते थे? 2
3. संझा गायन के क्रम में एक क्षण कैसा आता था? 2

7. निम्नलिखित प्रश्नों में से किन्हीं चार प्रश्नों के उत्तर लगभग 30-40 शब्दों में लिखिए-

2 × 4 = 8

1. लेखक ने फादर के किस स्वभाव के बारे में बताया है? उनके सांत्वना भरे शब्द कैसे लगते थे?
2. शहनाई की दुनिया में डुमराँव गाँव को क्यों याद किया जाता है?
3. लेखक ने लखनऊ स्टेशन पर खीरा बेचने वालों की किस विशेषता को प्रकट किया है?
4. आपके विचार से बुल्के ने भारत आने का मन क्यों बनाया होगा?
5. सीमा पर तैनात फौजी ही देश-प्रेम का परिचय नहीं देते। हम सभी अपने दैनिक कार्यों में किसी न किसी रूप में देश-प्रेम प्रकट करते हैं। अपने जीवन से जुड़े ऐसे और कार्यों का उल्लेख करें और उन पर अमल भी करें।

8. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर दीजिए-

6

तुम्ह तौ कालु हाँक जनु लावा।
बार-बार मोहि लागि बोलावा।।
सुनत लखन के बचन कठोरा।
परसु सुधारि धरेउ कर घोरा।।

अब जनि देइ दोसु मोहि लोगू।
 कटुबादी बालकु बधजोगू।।
 बाल बिलोकि बहुत मैं बाँचा।
 अब येहु मरनिहार भी साँचा।।
 कौसिक कहा छमिअ अपराधु।
 बाल दोष गुन गुनहिं न साधु।।
 खर कुठार मैं अकरून कोही।
 आगे अपराधी गुरुद्रोही।।
 उतर देत छोड़ौं बिनु मारे।
 केवल कौसिक सील तुम्हारे।।
 न त येहि काटि कुठार कठोरे।
 गुरहि उरिन होतेउँ श्रम थोरे।।
 गाधिसू नु कह हृदय हसि मुनिहि हरियरे सूझ।
 अयमय खाँड़ न ऊखमय अजहुँ न बूझ अबूझ।।

1. यहाँ **कौसिक** किसे कहा गया है? 2
2. विश्वामित्र ने परशुराम को **साधु** की क्या विशेषता बताई है? 2
3. परशुराम ने लक्ष्मण को क्षमा कर देने का क्या कारण बताया? 2

9. निम्नलिखित प्रश्नों में से किन्हीं चार प्रश्नों के उत्तर लगभग 30-40 शब्दों में लिखिए- 2 × 4 = 8

1. लक्ष्मण ने वीर योद्धा की क्या-क्या विशेषता बताई?
2. मनुष्य किन कारणों से भ्रमित होकर चारों ओर भटकता है? **छाया मत छूना** कविता के आधार पर लिखिए।
3. फागुन के आते ही वातावरण कैसा हो जाता है?
4. माँ ने बेटी को सचेत करना क्यों जरूरी समझा?
5. प्रीति नदी में किसने पाँव नहीं डुबोया? गोपियाँ ऐसा क्यों कहती हैं?

10. निम्नलिखित प्रश्नों में से किन्हीं दो प्रश्नों के उत्तर लगभग 50-60 शब्दों में लिखिए- 3 × 2 = 6

1. जितेन नागों ने लेखिका को सिक्किम की प्रकृति, वहाँ की भौगोलिक स्थिति एवं जनजीवन के बारे में क्या महत्वपूर्ण जानकारियाँ दीं, लिखिए।
2. जॉर्ज पंचम की लाट पर किसी भी भारतीय नेता, यहाँ तक कि भारतीय बच्चे की नाक फिट न होने की बात से लेखक किस ओर संकेत करना चाहता है?
3. मीडिया द्वारा रानी एलिजाबेथ और प्रिंस फिलिप के जीवन से जुड़ी प्रत्येक घटनाओं का विश्लेषण कहाँ तक उचित है? स्पष्ट कीजिए।

खण्ड-घ (लेखन)

20

11. निम्नलिखित में से किसी एक विषय पर दिए गए संकेत बिंदुओं के आधार पर लगभग 200 से 250 शब्दों में निबंध लिखिए- 10

(1) इंटरनेट

संकेत बिंदु : भूमिका * इंटरनेट क्या है * इसका इतिहास और विकास * इसकी उपयोगिता एवं कार्य क्षेत्र * उपसंहार।

(2) वर्षा जल संचयन

संकेत बिंदु : भूमिका * जलचक्र क्या है * जल समस्या के समाधान के लिए उपाय * उपसंहार

(3) विज्ञापनों का महत्व

संकेत बिंदु : प्रस्तावना * विज्ञापन का अर्थ * सकारात्मक एवं नकारात्मक पक्ष * उपसंहार

12. दिल्ली में सीलिंग के कारण पिता जी का कारोबार ठप्प हो गया है। मित्र को एक पत्र लगभग 80-100 शब्दों में लिखकर परिवार की परेशानियों का वर्णन कीजिए और सहायता का अनुरोध कीजिए। 5

अथवा

यात्रा करते हुए बस में आपका कुछ आवश्यक सामान छूट गया है। नगर बस सेवा विभाग के खोया पाया संभाग को अपने सामान का विवरण देते हुए शीघ्र सूचना देने के लिए एक पत्र लगभग 80-100 शब्दों में लिखिए।

13. वोल्वो ट्रैवल्स को दो मैनेजर की आवश्यकता है जिन्हें 5 वर्ष का अनुभव हो। 25-50 शब्दों में एक विज्ञापन तैयार कीजिए। 5

अथवा

बालों में लगाने के लिए किसी कंपनी ने एक आयुर्वेदिक तेल का उत्पादन किया है। इसके लिए 25-50 शब्दों में विज्ञापन तैयार कीजिए।

Download Solved Version of this unsolved paper from www.cbse.online